

నీట్ పేపర్ లీక్.. విద్యార్థుల భవిష్యత్తు నిర్లక్ష్యం



హైదరాబాద్, మే 14 (ప్రభాత ఉదయం)

నీట్-యాజీ 2026 రద్దు... మోడీ ప్రభుత్వ నియంతృత్వ... నిరంకుశ నిర్ణయమని తెలంగాణ ముఖ్యమంత్రి ఎ. రేవంత్ రెడ్డి విమర్శించారు. కేంద్ర ప్రభుత్వ పకడ్బందీ తీవ్ర ప్రభావం పడుతుందన్నారు. గతవారం ప్రధాని మోడీ హయాంలో 93 పేపర్లు లీక్ అయ్యాయని ఆగ్రహం వ్యక్తం చేశారు. దీంతో రెండు కోట్ల మంది విద్యార్థులు ఆందోళన చెందుతున్నారని అన్నారు. పేపర్ లీక్ జరిగితే కనీసం సంబంధిత మంత్రిపై ఎటువంటి చర్యలు తీసుకోలేదని ముఖ్యమంత్రి విమర్శించారు. నీట్ రద్దు... దేశ ప్రజలను తీవ్ర దిగ్భ్రాంతి గురి చేసిన పెద్ద నోట్ల రద్దు వంటిదేనని అన్నారు. కేంద్ర ప్రభుత్వ అనాలోచిత, నిర్లక్ష్యపూరితమైన ఈ నిర్ణయం దేశ యువత భవిష్యత్తును ప్రశ్నార్థకం చేసిందన్నారు.

వ్యవస్థీకృతంగా పేపర్ లీక్లు, ప్రభుత్వ వైఫల్యాలు దేశ యువతను తీవ్ర అనిశ్చితి, నిరాశలోకి నెట్టాయని చెప్పారు. తీవ్ర ఒత్తిడిలో సంవత్సరాల తరబడి కష్టపడి చదువుకున్న విద్యార్థుల కలలు మోడీ ప్రభుత్వ నిర్లక్ష్యం కారణంగా ప్రస్తుతం కల్లయ్యాయని ఆందోళన వ్యక్తం చేశారు. ఎంతోమంది విద్యార్థుల తల్లిదండ్రులు అప్పులు చేసి, కొంతమంది పేరెంట్స్ నగలు అమ్మి తమ పిల్లలను నీట్ ఎగ్జామ్ కు ప్రేరేపించేయించారని... వారి ఆశలన్నీ గల్లంతమౌతాయని అన్నారు. 2019 నుండి 15 రాష్ట్రాల్లో ప్రధాన నియామక పరీక్షల పేపర్లు లీక్ అయినా, ఒక్క కేంద్ర మంత్రి కూడా రాజీనామా చేయలేదని గుర్తు చేశారు. బీజేపీ పాలిత రాష్ట్రాల్లో ఈ లీక్లకు ప్రధాన కేంద్రాలుగా మారాయని సీఎం రేవంత్ రెడ్డి ఆరోపించారు. గుజరాత్ రాష్ట్రంలోనే ..మిగతా 2లో



రెండ్రోజులు వర్కవుం హోమ్, నో కార్ డే

ప్రకటించిన ఢిల్లీ సర్కారు
ప్రధాని మోదీ పిలుపుతో ఇంధన ఆదాపై దిల్లీ సర్కార్ దృష్టి ప్రభుత్వ ఉద్యోగులకు వారానికి 2 రోజులు వర్కవుం హోమ్ అధికారుల వాహనాలకు పెట్రోల్ కోత, కొత్త వాహనాల కొనుగోలుపై నిషేధం

వారానికి ఒకరోజు 'నో-కార్ డే', సగం మీటింగులు ఆన్లైన్లోనే ప్రజా రవాణాను ప్రోత్సహించేందుకు ప్రత్యేక బస్సులు, 'మెట్రో డే' న్యూఢిల్లీ, మే 14 (ప్రభాత ఉదయం)
పొదుపు చేయాలంటూ దేశ ప్రజలకు ప్రధాన మంత్రి నరేంద్ర మోదీ ఇచ్చిన పిలుపునుకు ఢిల్లీ సర్కారు స్పందించింది. సీఎం రేఖా గుప్తా ప్రభుత్వం ఇంధన పొదుపు కోసం పలు కీలకమైన, ఆచరణాత్మక చర్యలను ప్రకటించింది. పెరుగుతున్న అంతర్జాతీయ ఇంధన ధరల నేపథ్యంలో విదేశీ మారక నిల్వలపై ఒత్తిడి తగ్గించడమే లక్ష్యంగా గురువారం ఈ నిర్ణయాలు తీసుకుంది. ఈ కొత్త నిబంధనలు ప్రభుత్వ కార్యాలయాల పనితీరు, ఉద్యోగుల ప్రయాణ అలవాట్లలో గణనీయమైన మార్పులు తీసుకురానున్నాయి. ప్రభుత్వం తీసుకున్న ప్రధాన నిర్ణయాలలో ప్రభుత్వ ఉద్యోగులకు వారానికి రెండు రోజులు ఇంటి నుంచి ..మిగతా 2లో

కేంద్రం తీరుపై ముఖ్యమంత్రి రేవంత్ రెడ్డి ఆగ్రహం
నీట్-యాజీ 2026 రద్దు... మోడీ సర్కార్ ఫెయిల్
మోడీ హయాంలోనే 93 పేపర్లు లీక్
ఆందోళనలో రెండు కోట్ల మంది విద్యార్థులు

ఫార్ములా ఈ-కార్ రేసు... కేటీఆర్ కు నోటీసులు

కేటీఆర్ కు ఏసీబీ కోర్టు సమన్లు జూలై 31న విచారణకు హాజరు కావాలని ఆదేశం ఫార్ములా ఈ రేస్ కేసులో ఏ1గా కేటీఆర్

హైదరాబాద్, మే 14 (ప్రభాత ఉదయం)
తెలంగాణలో సంవలనం రేపిన ఫార్ములా-ఈ రేస్ కేసులో కీలక పరిణామం చోటుచేసుకుంది. మాజీ మంత్రి, బీఆర్ఎస్ వర్కింగ్ ప్రెసిడెంట్ కేటీఆర్ తో పాటు పలువురు కీలక అధికారులకు ఏసీబీ ప్రత్యేక కోర్టు సమన్లు జారీ చేసింది. జూలై 31వ తేదీన విచారణకు వ్యక్తిగతంగా హాజరు కావాలని కోర్టు ఆదేశాలు జారీ చేయడంతో రాష్ట్ర రాజకీయాల్లో మరోసారి నోటీసులు జారీ చేసింది. ఫార్ములా ఈ-కార్ రేసు కేసులో మాజీ మంత్రి కేటీఆర్ కు ఏసీబీ కోర్టు సమన్లు జారీ ..మిగతా 2లో

ఇక ఫస్టియర్లోనూ ప్రాక్టికల్స్

తెలంగాణ ఇంటర్లో కీలక మార్పులు!
విద్యార్థుల్లో ప్రాక్టికల్స్ నాలెడ్జ్, కాన్సెప్ట్ ఆధారిత అభ్యాసం పెంచడమే లక్ష్యంగా మార్పులు
2026-27 ఆర్థిక సంవత్సరం నుంచి కొత్త విధానం అమలు
ఇంటర్ ఫస్టియర్ నుంచే ప్రాక్టికల్స్

హైదరాబాద్, మే 14 (ప్రభాత ఉదయం)
ఇంటర్ విద్యా విధానంలో కీలక మార్పులు చేపట్టేందుకు తెలంగాణ ఇంటర్మీడియట్ విద్యామండలి సిద్ధమైంది. 2026-27 ఆర్థిక సంవత్సరం నుంచి కొత్త విధానాన్ని అమలు చేయాలని నిర్ణయించింది. ఫస్టియర్ నుంచి ప్రాక్టికల్స్, ఫైనల్ పరీక్షకు మార్పులు తగ్గింపు వంటి వివిధ మార్పులు చోటుచేసుకోనున్నాయి. విద్యార్థుల్లో ప్రాక్టికల్ నాలెడ్జ్, కాన్సెప్ట్ ఆధారిత అభ్యాసం పెంచడమే లక్ష్యంగా మార్పులు చేసింది. ఇప్పటి వరకు ఇంటర్ సెకెండ్ యియర్లో ప్రాక్టికల్స్ నిర్వహించేవారు. ఇక నుంచి ఫస్టియర్ నుంచే ప్రాక్టికల్స్ ..మిగతా 2లో

కరీంనగర్ జ్యువెలరీ దోపిడీ మిస్టరీ వీడింది!

సుబోధ్ సింగ్ గ్యాంగ్ పనే..
కరీంనగర్ జ్యువెలరీ దోపిడీ కేసులో ముగ్గురు నిందితుల అరెస్ట్
ప్రధాన సూత్రధారి సుబోధ్ సింగ్ బీహార్ జైలు నుంచే పథకం రచించినట్లు వెల్లడి
ఈ కేసులో మొత్తం 13 మంది నిందితులను గుర్తించిన పోలీసులు బెంగాల్, బీహార్ లో నిందితులను పట్టుకున్న ప్రత్యేక బృందాలు మిగిలిన వారి కోసం వివిధ రాష్ట్రాల్లో కొనసాగుతున్న గాలింపు

హైదరాబాద్, మే 14 (ప్రభాత ఉదయం)
కరీంనగర్ పట్టణంలో పట్టపగలే జరిగిన సంవలనం సృష్టించిన పీఎంజీ జ్యువెలరీ షాపు దోపిడీ కేసులో పోలీసులు కీలక పురోగతి సాధించారు. ఈ దోపిడీకి పాల్పడిన అంతర్జాతీయ మూలా 'సుబోధ్ సింగ్ గ్యాంగ్'కు చెందిన ముగ్గురు సభ్యులను అరెస్ట్ చేసినట్లు కరీంనగర్ పోలీస్ కమిషనర్ గాన్ ఆలం మీడియా సమావేశంలో ప్రకటించారు. ఈ కేసులో మొత్తం 13 మంది నిందితులను గుర్తించామని, మిగిలిన వారి కోసం గాలింపు ముమ్మరంగా కొనసాగుతోందని ఆయన వెల్లడించారు. ఈ నెల 3న జరిగిన ఈ దోపిడీలో దుండగులు జ్యువెలరీ షాపులోకి చొరబడి కాల్పులకు తెగబడ్డారు. ఈ ఘటనలో నలుగురు ఉద్యోగులకు బుల్లెట్ గాయాలయ్యాయి. దుండగులు 161 తులాల బంగారు ఆభరణాలు, ..మిగతా 2లో

శబరిమల కేసులో తీర్పు లిజర్వ్ చేసిన సుప్రీంకోర్టు

మే 29లోపు లిఖితపూర్వక వాదనలకు అనుమతి అయ్యున్న ఆలయంలో మహిళలపై వివక్ష అంశంపై ముగిసిన వాదనలు
మే 29లోపు లిఖితపూర్వక వాదనలు సమర్పించవచ్చన్న సుప్రీంకోర్టు
న్యూఢిల్లీ, మే 14 (ప్రభాత ఉదయం)
శబరిమల ఆలయంలో సహా వివిధ మతవరమైన ప్రదేశాల్లో మహిళల పట్ల వివక్ష మతస్వేచ్ఛపై రాఖలైన పిటిషన్లపై తీర్పును సుప్రీంకోర్టు వాయిదావేసింది. సుప్రీంకోర్టు ప్రధాన న్యాయమూర్తి జస్టిన్ సూర్యకాంత్ నేతృత్వంలో 9 మంది సభ్యులతో కూడిన రాజ్యాంగ ధర్మాసనం ఈ కేసును 16రోజులపాటు విచారణ జరిపింది. సొలిసిటర్ జనరల్ తుషార్ మెహతా, ..మిగతా 2లో

16 రాష్ట్రాలు, 3 కేంద్ర పాలిత ప్రాంతాల్లో ఎస్ఐఆర్ మూడో దశ

మే 30 నుంచి దశలవారిగా చేపట్టనున్న ప్రక్రియ : ఈసీ
న్యూఢిల్లీ, మే 14 (ప్రభాత ఉదయం)
ఓటర్ల జాబితా ప్రత్యేక సవరణ (ఎన్ఐఆర్) మూడో దశకు సంబంధించి ఎన్నికల సంఘం (ఈసీ) కీలక ప్రకటన వెలువరించింది. ఆంధ్రప్రదేశ్, తెలంగాణ సహా 16 రాష్ట్రాలు, మూడు కేంద్రపాలిత ప్రాంతాల్లో మే 30 నుంచి దశలవారిగా చేపట్టనున్నట్లు గురువారం తెలిపింది. ఢిల్లీ, ఒడిశా, ..మిగతా 2లో

నీట్ పేపర్ లోక్..

విద్యార్థుల భవిష్యత్తు నిర్ణయం

మొదటి పేజీ తరువాయి...

14 మేవరకు లోక్ అయ్యాయన్నారు. 2014 మే నెలలో నరేంద్ర మోడీ అధికారంలోకి వచ్చినప్పటి నుండి, భారతదేశంలోని ప్రభుత్వ పరీక్షా వ్యవస్థలో వ్యవస్థీకృత లోపాలు బహిష్కరణమయ్యాయని చెప్పారు. కాంగ్రెస్ విడుదల చేసిన 'ది పేపర్ లోక్ డెకేడ్' శ్రేణిపత్రం ప్రకారం, కేంద్ర, రాష్ట్ర పరీక్షలలో 93 పేపర్ లోక్ ఫుటనలు జరిగాయని ఈ సందర్భంగా సీఎం ప్రస్తావించారు. వీటిపల్ల సుమారు 2 కోట్ల మంది విద్యార్థులు ప్రభావితమయ్యారని చెప్పారు. 2024లో కేవలం ఎనిమిది వారాల్లోనే నాలుగు ప్రధాన జాతీయ పరీక్షలు రద్దయ్యాయని తెలిపారు. నీట్-యూజీ (24 లక్షల మంది అభ్యర్థులు), యుజీసీ-నెట్ (9 లక్షలు), సిఎస్ఎస్ఆర్-నెట్, నీట్-పీజిఆర్లు అయినట్లు గుర్తు చేశారు.



2024లో ఉత్తరప్రదేశ్ పోలీస్ కానిస్టేబుల్ పరీక్ష (16 లక్షల మంది మహిళలతో సహా 48 లక్షల మంది అభ్యర్థులు) కూడా కొన్ని రోజుల్లోనే రద్దైందని, ప్రధాన

సొంత రాష్ట్రమైన గుజరాత్ లో 14 ప్రధాన లోక్ లు జరిగాయన్నారు. ఉత్తరప్రదేశ్, మధ్యప్రదేశ్, హర్యానా వంటి ఇతర బీజేపీ పాలిత రాష్ట్రాల కూడా ఈ కుంభకోణాల జాబితాలో ఉన్నాయని తెలిపారు. ప్రభుత్వం 2024 ఫిబ్రవరిలో 'పబ్లిక్ ఎగ్జామినేషన్స్ (తప్పుడు మార్గాల నివారణ) చట్టం'ను ఆమోదించినప్పటికీ, పెద్ద కుంభకోణాలు వెలుగు చూసిన తర్వాత, 2024 జూన్ వరకు దాని నోటిఫికేషన్లు కేంద్రం అలస్థం చేసినట్లున్నారు. కాగా, తెలంగాణ ముఖ్యమంత్రిగా, విద్యార్థులకు, తల్లిదండ్రులకు సీఎం రేవంత్ రెడ్డి ప్రత్యేక హామీ ఇచ్చారు. నీట్ రద్దయ్యే పరిస్థితుల్లో విద్యార్థులు, వారి తల్లిదండ్రులు ఆందోళన చెందవద్దని భరోసానిచ్చారు. తెలంగాణ ప్రభుత్వం ప్రతి విద్యార్థికి, వారి కుటుంబానికి అండగా నిలుస్తుందని హామీనిచ్చారు.

రెండ్రోజులు వర్కవుం హోమ్, నో కార్ డే

మొదటి పేజీ తరువాయి...

పని (వర్క్ ఫ్రమ్ హోమ్) చేసే వెసులుబాటు కల్పించడం ఒకటి. దీనివల్ల రోజూ కార్యాలయాలకు వచ్చినట్లే ప్రయాణాలు తగ్గి, ఇంధన వినియోగం గణనీయంగా తగ్గుతుందని ప్రభుత్వం భావిస్తోంది. దీనికి తోడు, ప్రభుత్వ శాఖలు నిర్వహించే సమావేశాలలో 50 శాతం తప్పనిసరిగా ఆన్లైన్లోనే జరపాలని ఆదేశించింది. తద్వారా అనవసర ప్రయాణాలను పూర్తిగా నివారించవచ్చు. ట్రాఫిక్ రద్దీని తగ్గించేందుకు దీని ప్రభుత్వం, మున్సిపల్ కార్పొరేషన్ ఆఫ్ ఢిల్లీ (ఎంసీడి) కార్యాలయాల పనివేళల్లో మార్పులు చేయనున్నారు.

వ్యయ నియంత్రణలో భాగంగా మరిన్ని కఠిన నిర్ణయాలు కూడా తీసుకున్నారు. అధికారులకు కేటాయింపే అధికారిక వాహనాల నెలవారీ పెట్రోల్ పరిమితిపై 20 శాతం కోత విధించారు. అలాగే, రాబోయే ఆరు నెలలు పాటు ప్రభుత్వ అవసరాలకు ఎలాంటి కొత్త వాహనాలను కొనుగోలు చేయరాదని స్పష్టం చేశారు. పర్యావరణ స్పృహ, వ్యక్తిగత బాధ్యతను పెంపొందించేందుకు ప్రభుత్వ ఉద్యోగులంతా వారానికి ఒకరోజు 'నో-కార్ డే' పాటించాలని ఆదేశాలు జారీ అయ్యాయి. సాధారణ ప్రజలు కూడా దీన్ని స్వచ్ఛందంగా పాటించాలని ప్రభుత్వం విజ్ఞప్తి చేసింది.

ప్రజా రవాణాను ప్రోత్సహించడం కూడా ఈ చర్యలలో కీలక భాగం. ఉద్యోగులు, ప్రజలు మెట్రో రైల్వేల వచ్చుగా ఉపయోగించుకునేలా 'మెట్రో డే'ను నిర్వహించనున్నారు. అంతేకాకుండా, 29 ప్రభుత్వ ఉద్యోగుల నివాస కాలనీల నుంచి కార్యాలయాలకు రాకపోకలు సాగించేందుకు 58 ప్రత్యేక బస్సులను నడపనున్నట్లు ప్రభుత్వం ప్రకటించింది.

ప్రపంచవ్యాప్తంగా ఇంధన ధరలు పెరగడం, ఇలాన్ సంక్షోభం, హార్వెజ్ట్ జలసంధిలో నెలకొన్న ఉద్వికృత కారణంగా భారత్ వంటి దేశాలపై ఆర్థిక భారం పడుతోంది. ఈ నేపథ్యంలో ప్రధాని మోడీ ఇంధన వాడకాన్ని తగ్గించుకోవడం, బంగారం కొనుగోళ్లను వాయిదా వేయడం, అనవసర విదేశీ ప్రయాణాలు నివారించడం వంటి విడు సూత్రాలను ప్రజలు ముందుంచారు. దీని ప్రభుత్వం తీసుకున్న ఈ చర్యలు 'ఆంక్షలు' కాదని, 'ఆర్థిక దేశభక్తి'ని చాటే 'వివేకవంతమైన వినియోగం' అని ప్రభుత్వ వర్గాలు స్పష్టం చేశాయి. త్వరలోనే ప్రజల్లో విస్తృత అవగాహన కల్పించేందుకు ప్రత్యేక ప్రచార కార్యక్రమాన్ని కూడా ప్రారంభించనున్నారు.

కలీంగర్ జ్యువెలరీ దోపిడీ మిస్టరీ విడిచిది!

మొదటి పేజీ తరువాయి...

112 క్యారెట్ల వజ్రాలను దోచుకొన్నారు. ఈ దోపిడీకి ప్రధాన సూత్రధారి సుబోధ్ సింగ్ అని, ప్రస్తుతం అతను బీహార్ లోని హర్యానా జైలులో ఉంటూనే ఈ మొత్తం కుట్రకు పథక రచన చేశాడని కమిషనర్ తెలిపారు. సుబోధ్ సింగ్ ముతాకు బీహార్, పశ్చిమ బెంగాల్, రూర్కండ్, మహారాష్ట్ర, గుజరాత్, ఉత్తరాఖండ్ రాష్ట్రాల్లో దోపిడీలు చేసిన చరిత్ర ఉందని, ఇంత పకడ్బందీగా తెలంగాణలో దోపిడీ చేయడం ఇదే మొదటిసారిని ఆయన పేర్కొన్నారు.

ఈ కేసులో దోపిడీకి నాయకత్వం వహించిన పశ్చిమ బెంగాల్ వాసి రఘునాథ్ కర్కూరన్, అలాగే రవిష్ కుమార్, మెహతాబ్ ఖాన్ లను బెంగాల్, బీహార్ రాష్ట్రాల్లో అరెస్ట్ చేసినట్లు పోలీసులు తెలిపారు. అరెస్టులను వారితో ఇద్దరు మాటర్లు కాగా, మరొకరు వారికి సహాయం అందించిన వ్యక్తి. దోపిడీకి రెండు ముందే నిందితులు ఖమ్మం, మంచిర్యాల, పెద్దపల్లి, జగిత్యాల వంటి ప్రాంతాల్లో రెక్కీ నిర్వహించి, వివరకు కలీంగర్ ను ఎంచుకున్నట్లు దర్యాప్తులో తెలిసింది. దోపిడీ అనంతరం బైకెల్ పై ధర్మపురికి చేరుకుని, అక్కడి నుంచి మూడు బృందాలుగా విడిపోయి రెక్కీ, బస్సుల ద్వారా పరారయ్యారు.

నిందితుల నుంచి రూ. 51,000 నగదు, రెండు మొబైల్ ఫోన్లు, రెండు సిమ్ కార్డులు, నకిలీ ఆధార్ కార్డులను స్వాధీనం చేసుకున్నారు. దర్యాప్తు కొనసాగుతున్నందున పరారీలో ఉన్న నిందితుల వివరాలు వెల్లడిచేమని కమిషనర్ తెలిపారు. మిగిలిన వారిని పట్టుకునేందుకు వివిధ రాష్ట్రాల్లో ప్రత్యేక బృందాలు గాలిస్తున్నాయని, అలాగే జైలులో ఉన్న సుబోధ్ సింగ్ ను విచారించేందుకు కోర్టు అనుమతి కోరతామని ఆయన వివరించారు.

ఇక ఫస్టియర్ లోనూ ప్రాక్టికల్స్

మొదటి పేజీ తరువాయి...

ఉంటాయి. ఫిజిక్స్, కెమిస్ట్రీ, బోటనీ, జీవశాస్త్ర విభాగాల్లో మొదటి సంవత్సరం విద్యార్థులకు ప్రాక్టికల్స్ నిర్వహిస్తారు. ఫస్టియర్, సెకండీయర్ లో 15 మార్లు చొప్పున ప్రాక్టికల్స్ నిర్వహణ ఉంటుంది. దీంతో విద్యార్థులు ఫస్టియర్ లోనూ థియరీతో పాటు ప్రయోగాత్మక పరీక్షానాల్ని అభివృద్ధి చేసుకోవాలి ఉంటుంది. మ్యాథ్స్ బోధనలోనూ సంప్రదాయ పద్ధతికి భిన్నంగా, యాక్టివిటీ బేస్డ్ లెర్నింగ్ ను తీసుకురానుంది. దీని ద్వారా విద్యార్థులు సూత్రాలను

సులభంగా అర్థం చేసుకోవడం, సమస్య పరిష్కార నైపుణ్యాలు పెంపొందించుకోవడం, కాన్సెప్ట్ ఆధారిత విద్యను అభ్యసించడానికి అవకాశం ఉంటుంది. ప్రస్తుతం మ్యాథ్స్ లో 75 మార్కులకు పైన పరీక్షలు ఉన్నాయి. ఈ మార్కులను 60కి తగ్గించే అవకాశముంది. మిగిలిన మార్కులను ఇంటర్నల్ అసైన్మెంట్ ప్రాక్టికల్స్, యాక్టివిటీ బేస్డ్ లెర్నింగ్ ఆధారంగా మిగిలిన మార్కులను కేటాయించవచ్చని సమాచారం. తెలుగు, హిందీ, ఇంగ్లీష్ వంటి భాషా విభాగాల్లో కూడా 20 మార్కులను ఇంటర్నల్ అసైన్మెంట్ కింద కేటాయించనుంది. సెమినార్లు, అసైన్మెంట్లు, క్లాస్

రూమ్ పనితీరు ఆధారంగా మార్కులు కేటాయించే అవకాశం ఉంది. ఈ కొత్త విధానం ద్వారా విద్యార్థులపై పరీక్షల ఒత్తిడి కొంతమేర తగ్గించే అవకాశం ఉందని విద్యావేత్తలు భావిస్తున్నారు. దీంతో కేవలం పైన పరీక్ష ఆధారంగా మాత్రమే కాకుండా, సంవత్సరం పొడుపునా విద్యార్థుల పనితీరును అంచనా వేసే విధానం అమల్లోకి వస్తుంది. విద్యార్థుల్లో సృజనాత్మకత, విశ్లేషణాత్మక ఆలోచన, ప్రాక్టికల్ నాలెడ్జ్ పెంపొందించే లక్ష్యంతో జాతీయ విద్యా విధానానికి అనుగుణంగా ఇంటర్ బోర్డు ఈ నిర్ణయం తీసుకున్నట్లు తెలుస్తోంది.

ఫార్ములా ఈ-కార్ రేసు... కేటీఆర్ కు నాటీసులు

మొదటి పేజీ తరువాయి...

చేసింది. ఆయనతో పాటు ఏ2గా ఉన్న ఐఎన్ఎస్ అధికారి అర్జున్ కుమార్, ఏ3 హెచ్ఎంసీఎ మజిలీ బీజే ఇంజనీర్ బీఎల్ఎస్ రెడ్డి, ఏ4 సోల్టో కన్స్ట్రలెంట్ కిరణ్ మల్లేశ్వర్ రావుకు సమస్య జారీ అయ్యాయి. జులై 31న విచారణకు రావాలని కోర్టు ఆదేశించింది. 2023లో నిర్వహించిన ఫార్ములా ఈ-కార్ రేసు కేసులో నిబంధనలకు విరుద్ధంగా విదేశీ సంస్థకు రూ.55 కోట్లు మళ్లించినట్లు ఏసీబీ అభియోగపత్రంలో పేర్కొంది. ఇప్పటికే ఈ కేసులో కేటీఆర్, అర్జున్ కుమార్, బీఎల్ఎస్ రెడ్డిలతో సహా ఎఫ్ఓఈడీ సంస్థ ప్రతినిధులను ప్రశ్నించింది. ఫార్ములా-ఈ కారు రేసు నిర్వహణలో జరిగిన అక్రమాలపై ఏసీబీ ఇప్పటికే లోతైన దర్యాప్తు జరిపి అభియోగపత్రాన్ని దాఖలు చేసింది. ఈ కేసులో ఏ1గా కేటీఆర్, ఏ2గా మజిలీ అధికారి అరవింద్ కుమార్, ఏ3గా బీఎల్ఎస్ రెడ్డిలను ఏసీబీ

పేర్కొంది. వీరితో పాటు ఏ4గా సోల్టో కన్స్ట్రలెంట్ కిరణ్ మల్లేశ్వర్ రావు, ఏ5గా ఎఫ్ఓఈడీ సంస్థపై కేసులు నమోదయ్యాయి. 2023లో హైదరాబాద్ లో నిర్వహించిన ఫార్ములా-ఈ రేసు కోసం నిబంధనలకు విరుద్ధంగా విదేశీ సంస్థకు నిధులు మళ్లించారన్నట్లే ప్రధాన అభియోగం. హెచ్ఎంసీఎ ఖాతా నుంచి సుమారు 55 కోట్ల రూపాయలను ఎఫ్ఓఈడీ సంస్థకు బదిలీ చేసినట్లు ఏసీబీ ప్రాథమికంగా గుర్తించింది. ముందస్తు అనుమతులు లేకుండానే ఇంత భారీ మొత్తాన్ని విదేశీ సంస్థకు ఎలా చెల్లించారన్న కోణంలో దర్యాప్తు కొనసాగుతోంది. ఇప్పటికే ఈ కేసులో కేటీఆర్, అరవింద్ కుమార్ సహా పలువురు ప్రతినిధులను ఏసీబీ అధికారులు ప్రశ్నించారు. తాజాగా ఏసీబీ కోర్టు ఈ కేసును విచారణకు స్వీకరించి సమస్య జారీ చేయడం... అలాగే 31న కోర్టులో ఏం జరగబోతుందనేది ఇప్పుడు సర్వత్రా ఉత్సాహం రేపుతోంది.



శబరిమల కేసులో తీర్పు లిజర్వ్ చేసిన సుప్రీంకోర్టు

మొదటి పేజీ తరువాయి...

సీనియర్ న్యాయవాదులు సి.ఎస్. వైద్యనాథన్, అభిషేక్ సింఘ్, ముకుల్ రోహాట్కీ, ఇందిరా జైసింగ్ ల వాదనలను ధర్మాసనం పరిగణనలోకి తీసుకుంది. విచారణకు ముందు శబరిమల ఆలయంలోకి రుతుక్రమం వయస్సున్న మహిళల ప్రవేశంపై ఉన్న నిషేధాన్ని సమర్థించాలని కేంద్రం లిఖితపూర్వకంగా విజ్ఞప్తి చేసింది. ఈ అంశం పూర్తిగా మత విశ్వాసాలకు సంబంధించినది అయినందున న్యాయసమీక్ష పరిధిలోకి రాదని పేర్కొంది. 2018 సెప్టెంబర్ లో ఐదుగురు న్యాయమూర్తుల ధర్మాసనం 4:1 మెజారిటీతో శబరిమల ఆలయంలోకి మహిళల ప్రవేశంపై ఉన్న నిషేధాన్ని ఎత్తివేసింది. 10 నుంచి 50 ఏళ్ల మధ్య వయస్సు గల మహిళలు శబరిమల ఆలయంలోకి ప్రవేశించకుండా ఉన్న నిషేధాన్ని రద్దు చేసింది. శతాబ్దాలుగా కొనసాగుతున్న ఆ ఆచారం రాజ్యాంగ విరుద్ధమని పేర్కొంది. అయితే ఈ అంశంపై పలు రివ్యూ పిటిషన్లు దాఖలయ్యాయి. దీంతో 2019 నవంబర్ లో అప్పటి సీజీబి రంజన్ గోగోయ్ నేతృత్వంలోని బెంచ్ ఈ వివాదంతోపాటు ఇతర మతాల్లో మహిళలపై వివక్షకు సంబంధించిన అంశాలను 9మంది సభ్యులతో కూడిన ధర్మాసనానికి బదిలీ చేసింది. శబరిమలతో పాటు ముస్లిం మహిళలకు మసీదులు, దర్గాల్లో ప్రవేశం, పార్సీ మహిళలు అగియారీలోకి ప్రవేశించడం వంటి అంశాలను కూడా ధర్మాసనానికి ఆప్పగించింది. 2020 మే 11న సుప్రీం కీలక నిర్ణయం తీసుకుంది. శబరిమల కేసులో చట్టపరమైన ప్రశ్నలను విచారణ కోసం విస్తృత ధర్మాసనానికి నివేదించే అధికారం తమ ఐదుగురు న్యాయమూర్తుల ధర్మాసనానికి ఉందని పేర్కొంది.

ఈ కేసులో తుది విచారణ ఏప్రిల్ 7 నుంచి ప్రారంభమవుతుందని, అలాగే, ఏప్రిల్ 22న ముగిస్తుందని సుప్రీం చెప్పాల్సి వచ్చింది. ఇదిలా ఉండగా, కొద్ది రోజుల క్రితం, శబరిమల ఆలయంలో మహిళల ప్రవేశ హక్కు సంబంధించి న్యాయస్థానం కీలక వ్యాఖ్యలు చేసింది. ఆలయంలో మహిళల ప్రవేశ హక్కును కోరుతూ ప్రజా ప్రయోజన వ్యాజ్యం దాఖలు అయ్యింది. అయితే, ఆ విషయంపై సుప్రీంకోర్టు అనవసరం వ్యక్తం చేస్తూ, అసలు పిటిషన్ ఎందుకు దాఖలు చేశారని ప్రశ్నించింది. దానికి సమాధానంగా 1990లో కేరళ హైకోర్టులో తంత్రి (ప్రధాన పూజారి) అఫిడవిట్ దాఖలు చేసినట్లు వెల్లడించిన పలు పత్రికా కథనాల ద్వారా ఈ పిల్ చేసినట్లు పిటిషన్ తరపు న్యాయవాది తెలిపారు. దేశంలో ఎన్నో సమస్యలు ఉండగా, పిటిషనర్ ఈ విషయంపైనే ఎందుకు అంత ఆసక్తి చూపుతున్నారని జస్టిస్ నాగరత్న ప్రశ్నించారు. అసలు శబరిమల ఆలయంతో మీకేం సంబంధముందని పిటిషనర్ ను ప్రశ్నించారు. లాయర్స్ అసోసియేషన్, బార్ సంక్షేమం, దేశం కోసం పని చేయకుండా ఇటువంటి విషయాలపై ఎందుకు ఉత్సాహం చూపుతోందని అన్నారు. దీనికంటే న్యాయం కోసం గ్రామాల నుంచి వచ్చే పేదల కోసం పని చేయాలని సూచించారు. పత్రికా కథనాల ఆధారంగా దాఖలు చేసిన పిటిషన్ లను ముందే కొట్టివేయాల్సిందన్నారు. దీనిపై విచారణ జరపడం సరికాదని సీజీబి జస్టిస్ సూర్యకాంత్ అభిప్రాయపడ్డారు. ఇటువంటి కేసులు పెట్టి కోర్టును ఇబ్బంది పెట్టొద్దని ధర్మాసనం పేర్కొంది. ఇది న్యాయ ప్రక్రియను దుర్వినియోగం చేయడమే అవుతుందని పిటిషనర్ ను హెచ్చరించింది.

16 రాష్ట్రాలు, 3 కేంద్ర పాలిత ప్రాంతాల్లో ఎన్ఐఐఆర్ మూడో దశ

మొదటి పేజీ తరువాయి...

మిజోరం, సిక్కిం, మణిపూర్, ఉత్తరాఖండ్, ఆంధ్రప్రదేశ్, అరుణాచల్ ప్రదేశ్, హరియాణా, చండీగఢ్, తెలంగాణ, పంజాబ్, కర్ణాటక, మేఘాలయ, మహారాష్ట్ర, రూర్కండ్, నాగాలాండ్, త్రిపుర, డాడ్రానగర్ హవేలి, దామన్ డయ్యూల్ మూడో దశ ఎన్ఐఐఆర్ ప్రక్రియ జరగనుంది. అయితే, మంచు ప్రభావిత ప్రాంతాలైన హిమాచల్ ప్రదేశ్, జమ్ము కశ్మీర్, లద్దాఖ్ ప్రాంతాల్లో వాతావరణాన్ని దృష్టిలో ఉంచుకుని ఎన్ఐఐఆర్ షెడ్యూల్ ను తర్వాత ప్రకటిస్తామని పేర్కొంది.

మూడో దశలో దాదాపు 36.73 కోట్ల మంది ఓటర్ల వివరాల పరిశీలన

ఎన్ఐఐఆర్ మూడో దశలో భాగంగా 3.94 లక్షల మందికి పైగా బూత్ స్థాయి అధికారులు (డీసీ)లు ఇంటింటికీ వెళ్లి దాదాపు 36.73 కోట్ల మంది ఓటర్ల వివరాలను పరిశీలించనున్నారు. వీరికి రాజకీయ పార్టీలు నియమించిన 3.42 లక్షల బూత్ లెవల్ ఏజెంట్లు (డీసీ)లు సహకరించనున్నారు. అయితే, ఓటర్ జాబితా సవరణ ప్రక్రియ పారదర్శకంగా ఉండేందుకు రాజకీయ పార్టీలు ప్రతి పోలింగ్ బూత్ కు తప్పనిసరిగా డీసీలను నియమించాలని ఎన్నికల సంఘం కోరింది.

ఆంధ్రప్రదేశ్ లో ఎప్పుడంటే?

మరోవైపు, మూడో దశ షెడ్యూల్ ను రాష్ట్రాల వారిగా ఎన్నికల సంఘం ప్రకటించింది. ఆంధ్రప్రదేశ్, అరుణాచల్ ప్రదేశ్, హరియాణా, చండీగఢ్ ప్రాంతాల్లో జూన్ 15 నుంచి జులై 14 వరకు బీఎల్ఓలు ఇంటింటికీ వెళ్లి ఓటర్ల వివరాలను పరిశీలించనున్నారు. అనంతరం జులై 21న ముసాయిదా జాబితా విడుదల చేస్తారు. ఆగస్టు 20 వరకు అభ్యంతరాలు స్వీకరించి, సెప్టెంబర్ 22న తుది జాబితా విడుదల చేయనున్నారు.

తెలంగాణ విషయానికొస్తే!

ఇక, తెలంగాణ, పంజాబ్ రాష్ట్రాల్లో జూన్ 25 నుంచి జులై 24 వరకు డీసీలు ఇంటింటికీ వెళ్తున్నారు. జులై 31న ముసాయిదా జాబితా విడుదల చేసి, అక్టోబర్ 1న తుది జాబితా ప్రకటించనున్నారు. కర్ణాటక, మహారాష్ట్ర, దిల్లీ, రూర్కండ్, మేఘాలయ రాష్ట్రాల్లో జూన్ 30 నుంచి జులై 29 వరకు పరిశీలన కొనసాగుతుంది. అక్టోబర్ 7న తుది ఓటర్ల జాబితా విడుదల కానుంది. అలాగే, నాగాలాండ్ లో ఆగస్టు 16 నుంచి సెప్టెంబర్ 14 వరకు పరిశీలన ఉండగా, నవంబర్ 22న తుది జాబితా విడుదల చేస్తారు. త్రిపురలో సెప్టెంబర్ 15 నుంచి అక్టోబర్ 14 వరకు ఇంటింటి పరిశీలన జరగనుంది. డిసెంబర్ 23న తుది జాబితా విడుదల చేయనున్నారు. ఒడిశా, మిజోరం, సిక్కిం, మణిపూర్ రాష్ట్రాల్లో జూన్ 28 వరకు ఇంటింటికీ వెళ్లి ఓటర్ల వివరాలను పరిశీలించనున్నారు. జులై 5న ముసాయిదా ఓటర్ల జాబితా విడుదల చేసి, ఆగస్టు 4 వరకు అభ్యంతరాలు స్వీకరించనున్నారు. అనంతరం తుది జాబితా సెప్టెంబర్ 6న విడుదల కానుంది. అదేవిధంగా, దాద్రా నగర్ హవేలి,



దామన్ అండ్ డయ్యూ కేంద్ర పాలిత ప్రాంతాల్లో జూన్ 4 నుంచి జులై 3 వరకు బీఎల్ఓలు ఇంటింటికీ వెళ్లి పరిశీలించనున్నారు. అనంతరం ఓటర్ల తుది జాబితాను సెప్టెంబర్ 11న ప్రకటించనున్నారు. ఉత్తరాఖండ్ లో జూన్ 8 నుంచి జులై 7 వరకు డీసీలు పరిశీలన జరిగి, సెప్టెంబర్ 15న తుది ఓటర్ల జాబితా విడుదల చేయనున్నారు.

ఆ రాష్ట్రాల్లో ఎన్ఐఐఆర్ ప్రక్రియ కంప్లీట్!

కాగా, బిహార్, బంగాల్, తమిళనాడు, కేరళ, పుదుచ్చేరి, ఉత్తరప్రదేశ్, రాజస్థాన్, మధ్యప్రదేశ్, గుజరాత్, ఛత్తీస్ గఢ్, గోవా, అండమాన్ నికోబార్ దీవులు, లక్షద్వీప్ లో ౨౫౫ ప్రక్రియ ఇప్పటికే పూర్తయింది. ఇప్పటివరకు జరిగిన తొలి రెండు దశల్లో 13 రాష్ట్రాలు, కేంద్ర పాలిత ప్రాంతాల్లో దాదాపు 59 కోట్లకు పైగా ఓటర్ల వివరాలను సేకరించినట్లు ఈసీ పేర్కొంది. ఆ దశల్లో 6.3 లక్షల బీఎల్ఓలు, 9.2 లక్షల బీఎల్ఓలు పాల్గొన్నట్లు వెల్లడించింది.

అత్తాపూర్ జిల్లా పరిషత్ ఉన్నత పాఠశాల ఆధ్వర్యంలో బడి బాట



బుద్వేల్, మే 14 (ప్రభాత ఉదయం)

విద్యా వారోత్సవాలలో భాగంగా అత్తాపూర్ జిల్లా పరిషత్ ఉన్నత పాఠశాల ఆధ్వర్యంలో గురువారం బడి బాట నిర్వహించారు. పాఠశాల ప్రధానోపాధ్యాయులు శ్రీలత ఆధ్వర్యంలో ఈ కార్యక్రమం జరిగింది. ఈ సందర్భంగా ఆమె మాట్లాడుతూ, ప్రైవేటు పాఠశాలకు ధీటుగా ప్రభుత్వ పాఠశాలలో విద్యాబోధన జరుగుతుందని, అన్ని మౌఖిక వనతులు కూడా ఉన్నాయని, తల్లిదండ్రులు తమ పిల్లలను ప్రభుత్వ పాఠశాలలోనే చేర్పించాలన్నారు. అర్జునైన్ ఉపాధ్యాయులచే విద్యాబోధన చేయడం జరుగుతుందన్నారు. ప్రతి ప్రభుత్వ జిల్లా పరిషత్ ఉన్నత పాఠశాలలో ఇంగ్లీషు మీడియం కూడా ఉందని గుర్తు చేశారు. ఇంటింటికి వెళ్లి కరపత్రాలను పంపిణీ చేశారు. కార్యక్రమంలో పీఆర్డీయూ రాజేంద్రనగర్ మండల ప్రధాన కార్యదర్శి శ్రీనివాస్ సాగర్, ఉపాధ్యాయులు రజియాబేగం, సాయి ప్రసాద్ రావు, రంగారెడ్డి, సుజాత, రోజా రాణి, జ్యోతి, హేమలత, పద్మావతి, సురేశ్, కమలమ్మ, అనిత, కృష్ణవేణి, కవిత, పాఠశాల ఏపీసీ చైర్మన్ వాణి తదితరులు పాల్గొన్నారు.



బడి బాట లో పాల్గొన్న ఉపాధ్యాయులు



బడి బాట లో పాల్గొన్న ఉపాధ్యాయులు



భారతీయ పరిశోధన సంస్థలో నేల పరిక్షలు అవగాహన కార్యక్రమంలో పాల్గొన్న రైతులు

నేల పరిక్షల ఆధారంగా ఎరువులను వేయాలి

బుద్వేల్, మే 14 (ప్రభాత ఉదయం)

నేల పరిక్షల ఆధారంగా ఎరువుల వినియోగం చేపట్టాలని రాజేంద్రనగర్ లోని భారతీయ పరిశోధన సంస్థ ప్రధాన శాస్త్రవేత్త డాక్టర్ బ్రజేంద్ర అన్నారు. మేరా గావ్ మేరా కార్యక్రమంలో భాగంగా గురువారం రాజేంద్రనగర్ లోని భారతీయ పరిశోధన సంస్థ (ఐఐఆర్ఆర్) లో వికరాబాద్, మొయినాబాద్ ప్రాంతాలకు చెందిన రైతులకు సమతుల్య ఎరువుల వినియోగం, నేల ఆరోగ్య పరిరక్షణ, అధునిక వ్యవసాయ పద్ధతులపై అవగాహన కార్యక్రమాలను నిర్వహించారు. ఈ కార్యక్రమంలో తమిళనాడు రాష్ట్రంలోని తిరువారూర్ వ్యవసాయ శాఖ సహాయ సం చాలకులు జి మరియుపున్ హాజరయ్యారు. వ్యవసాయం లో అధిక దిగుబడులు రావాలంటే నేల ఆరోగ్య పరిక్షలు తప్పనిసరి అన్నారు. నేల ఆరోగ్య పరిక్షల ఆధారంగా ఎరువులు వేసినట్లయితే మంచి ఫలంలు వస్తుంటాయన్నారు. ఈ కార్యక్రమంలో వ్యవసాయశాఖ అధికారులు, రైతులు పాల్గొన్నారు.



సమీక్షా సమావేశంలో మాట్లాడుతున్న రాజేంద్రనగర్ ఎమ్మెల్యే డి ప్రకాష్ గౌడ్. బత్తంలో రాజేంద్రనగర్ జోనల్ కమిషనర్ సోలిపేట శ్రీనివాస్ రెడ్డి తదితరులు

అన్ని శాఖల అధికారులు సమన్వయంతో పనిచేసి ప్రజలు ఇబ్బందులు పడకుండా చూడాలి: ఎమ్మెల్యే ప్రకాష్ గౌడ్

బుద్వేల్, మే 14 (ప్రభాత ఉదయం)

జీహెచ్ఎంసీ లో విలీనమైన ప్రాంతాల తో పాటు పాత మున్సిపల్ సర్కిళ్లలో ప్రజలెదుర్కొంటున్న సమస్యలను గుర్తించి వాటిని త్వరితగతిన పూర్తి చేయాలని రాజేంద్రనగర్ ఎమ్మెల్యే డి ప్రకాష్ గౌడ్ అన్నారు. బుద్వేల్ లోని రాజేంద్రనగర్ జోనల్ కార్యాలయంలో జోనల్ కమిషనర్ సోలిపేట శ్రీనివాస్ రెడ్డి అధ్యక్షతన గురువారం నియోజకవర్గ స్థాయి సమీక్షా సమావేశం నిర్వహించారు. బండ్రగూడ పరిసర కాలనీలు, బస్టీలలో నీటి సమస్య తీవ్రంగా ఉందని, వేసవి లో ప్రజలు ఇబ్బందులు పడకుండా జలమందలి అధికారులు జాగ్రత్తలు తీసుకోవాలని ఎమ్మెల్యే ప్రకాష్ గౌడ్ సూచనలు చేశారు. వేసవి లో తాగు నీటి సమస్యలు లేకుండా చూడాలన్నారు. జీహెచ్ఎంసీ లో విలీనమైన ప్రాంతాలలో ఎలాంటి పనులు చేయడం లేదని, కావాల్సిన అభివృద్ధి పనుల ప్రతిపాదనలు తయారు చేసి త్వరగా పనులు చేసేటట్లు చూడాలన్నారు. రాజేంద్రనగర్, అత్తాపూర్ సర్కిళ్లలో చాలా చోట్ల విద్యుత్ స్వంజాలు విరిగిపోయాయని, కొన్ని కాలనీలలో అసలు విద్యుత్ స్వంజాలే ఏర్పాటు చేయలేదని, అలాంటి ప్రాంతాలను గుర్తించి విద్యుత్ స్వంజాలు ఏర్పాటు చేసి ప్రజలు ఇబ్బందులను తొలగించాలన్నారు. రాజేంద్రనగర్ నియోజకవర్గంలో ప్రజలకు ఎలాంటి అసౌకర్యాలు కలుగకుండా అధికారులు పనులు చేయాలన్నారు. ఈ కార్యక్రమంలో పాల్గొన్న జోనల్ కమిషనర్ సోలిపేట శ్రీనివాస్ రెడ్డి మాట్లాడుతూ, ఎక్కడెక్కడ సమస్యలు ఉన్నాయో వాటిని పరిష్కరించడానికి అంచనాలు సిద్ధం చేయాలని అధికారులకు సూచించారు. సమావేశంలో విద్యుత్ శాఖ రాజేంద్రనగర్ డిఈ పి రత్నాకర్ రావు, జలమందలి డైరెక్టర్ వినోద్ భార్గవ్, జీహెచ్ఎంసీ ఇంచార్జి ఎస్కే నరేందర్ గౌడ్, ఈఈ లు వెంకట శేషయ్య, జలమందలి జనరల్ మేనేజరు సాయిలక్ష్మి, డిజిఎం జోహార్ అలీ, తో పాటు వివిధ శాఖల అధికారులు, కాంగ్రెస్ పార్టీ నాయకులు పాల్గొన్నారు.



అవగాహన ఒప్పందం కార్యక్రమంలో పాల్గొన్న వ్యవసాయ విశ్వవిద్యాలయం అధికారులు, ఆస్ట్రేలియా ప్రతినిధులు

రైతులకు ఉపాయోగ పడే కార్యక్రమాలపై అవగాహన ఒప్పందాలు

బుద్వేల్, మే 14 (ప్రభాత ఉదయం):

రైతులు వాతావరణ మార్పుల ప్రభావాన్ని ఎదుర్కోవేందుకు భారత్ - ఆస్ట్రేలియా బాగస్సామ్మం ఎంతో అవసరమని భారత్ లో ఆస్ట్రేలియా హై కమిషనర్ ఫిలిప్ గ్రీన్ అన్నారు. రాజేంద్రనగర్ లోని ప్రాఫెసర్ జయశంకర్ తెలంగాణ రాష్ట్ర వ్యవసాయ విశ్వవిద్యాలయం లో గురువారం భారత్ ఆస్ట్రేలియా స్టార్ట్ నెట్వర్క్ ప్రారంభమైంది. ఈ కార్యక్రమంలో హైదరాబాద్ కు చెందిన రీసెర్చ్ అండ్ ఇన్వేస్ట్మెంట్ సర్కిల్ ఆఫ్ హైదరాబాద్ (రిసీ), చార్లెస్ స్ట్రీట్ యూనివర్సిటీ (సీఎస్ యు), ప్రాఫెసర్ జయశంకర్ తెలంగాణ వ్యవసాయ విశ్వవిద్యాలయం (పీజీఐపీయూ), బెంగళూరు సైన్స్ అండ్ టెక్నాలజీ క్వెస్టర్ (బిస్కె) సీఓఈ ఎఫ్ పీఓ బెంగళూరు సంయుక్త ఆధ్వర్యంలో నిర్వహిస్తున్నారు. 3. ఈ కార్యక్రమం ద్వారా వాతావరణ అనుకూల వ్యవసాయం, డిజిటల్ వ్యవసాయ సాంకేతికతలు, ఫిషిషన్ ఫార్మింగ్, నవకల్పనలు, స్థిరమైన వ్యవసాయ విధానాలలో భారత్- ఆస్ట్రేలియా దేశాల మధ్య సహకారాన్ని మరింత బలోపేతం చేయనున్నట్లు నిర్వాహకులు తెలిపారు. ఈ వేదిక ద్వారా రెండు దేశాల విద్యాసంస్థలు, పరిశోధన సంస్థలు, స్టార్టప్ లు, పరిశ్రమలు, ఇతర బాగస్సామ్మం సంస్థల మధ్య సంయుక్త పరిశోధనలు, పైలట్ ప్రాజెక్టులు, సాంకేతిక పరిజ్ఞాన మార్పిడి నైపుణ్యాభివృద్ధి కార్యక్రమాలు చేపట్టనున్నట్లు వ్యవసాయ పర్యటి వైస్ చాన్సలర్ ప్రాఫెసర్ అల్లాస్ జనయ్య తెలిపారు. ఈ కార్యక్రమం లో వ్యవసాయ పర్యటి రిజిస్ట్రార్ డాక్టర్ విద్యాసాగర్, పరిశోధన సంచాలకులు డాక్టర్ ఎం బలరాం, ఆస్ట్రేలియా కాన్సులేట్ జనరల్ హిల్లరీ మల్లీ, బెంగళూరు సైన్స్ టెక్నాలజీ క్వెస్టర్ సీఓఈ అనంత రామన్, డిప్యూటీ సునీల్, రామలక్ష్మి తదితరులు పాల్గొన్నారు.



పటాన్ చెరు నియోజకవర్గ అభివృద్ధికి సంపూర్ణ సహకారం అందించండి

సంగారెడ్డి జిల్లా కలెక్టర్ ప్రతీక్ జైన్ సు

కోలిన ఎమ్మెల్యే గూడెం మహిపాల్ రెడ్డి

పటాన్ చెరు, మే 14 (ప్రభాత ఉదయం):

పటాన్ చెరు నియోజకవర్గ అభివృద్ధికి సంపూర్ణ సహకారం అందించాలని సంగారెడ్డి జిల్లా కలెక్టర్ ప్రతీక్ జైన్ సు పటాన్ చెరు శాసన సభ్యులు గూడెం మహిపాల్ రెడ్డి కోరారు. గురువారం సాయంత్రం సంగారెడ్డి లోని కలెక్టర్ కార్యాలయంలో మర్యాదపూర్వకంగా సమావేశమయ్యారు. ఈ సందర్భంగా వివిధ అంశాలపై చర్చించారు. ప్రధానంగా 2025-2026 సంవత్సరానికి సంబంధించిన సెస్సెల్ డెవలప్మెంట్ ఫండ్ ద్వారా చేపట్టబోయే అభివృద్ధి పనులకు నిధులు మంజూరు చేయాలని విజ్ఞప్తి చేశారు. అమీన్పూర్ డివిజన్ పరిధిలోని వడకపల్లి కోట అభివృద్ధి కోసం హెచ్ఎంసీవి అధికారులతో చర్చించడం జరిగింది. రెవెన్యూ శాఖ తరఫున ఎన్.పీ.సి జూరీ చేయాలని కోరారు. హెచ్ఎంసీవి నిధులతో కోటను పర్యాటక ప్రాంతంగా తీర్చిదిద్దుతున్నట్లు తెలిపారు. ఇందుకు సానుకూలంగా స్పందించిన కలెక్టర్ ప్రజోపయోగ కార్యక్రమాలకు ఎల్లప్పుడూ సంపూర్ణ సహకారం అందిస్తామని హామీ ఇచ్చినట్లు ఎమ్మెల్యే జి.ఎం.ఆర్ తెలిపారు. ఈ సమావేశంలో అమీన్పూర్ మాజీ జెడ్పీటీసీ సుధాకర్ రెడ్డి పాల్గొన్నారు.

ధీల్లీ మధ్యం కేసు సామాజిక మాధ్యమాల్లో దుప్పచారం

తీవ్రంగా పరిగణించిన ధీల్లీ హైకోర్టు

హైదరాబాద్, మే 14 (ప్రభాత ఉదయం):

ధీల్లీ మధ్యం విధానం కేసుకు సంబంధించి న్యాయవ్యవస్థపై సామాజిక మాధ్యమాల్లో జరుగుతున్న దుష్ప్రచారాన్ని ధీల్లీ హైకోర్టు తీవ్రంగా పరిగణించింది. న్యాయమూర్తులను, కోర్టు విచారణలను కించపరిచేలా వ్యవహరిస్తున్నారంటూ ఆమె ఆద్యి పార్టీ (ఆప్) అధినేత అరవింద్ కేజ్రీవాల్ సహా పలువురు ఆప్ నేతలపై కోర్టు ధికార చర్యలకు ఉపక్రమించింది. ఈ మేరకు జస్టిస్ స్వర్ణకాంత శర్మ గురువారం కీలక ఉత్తర్వులు జారీ చేశారు. న్యాయవ్యవస్థ అంశాలను కోర్టులో ఎదుర్కోవాల్సింది పోయి, వాటిని సోషల్ మీడియా వేదికగా ప్రజల్లోకి తీసుకెళ్లి.. న్యాయవ్యవస్థపై వ్యతిరేకతను పెంచేలా ప్రచారం చేస్తున్నారని కోర్టు ఆగ్రహం వ్యక్తం చేసింది. తనపై, న్యాయస్థానంపై అత్యంత హేయమైన, కోర్టు ధికారపూరితమైన అంశాలను ఉద్దేశపూర్వకంగా ప్రచారం చేస్తున్నారని జస్టిస్ స్వర్ణకాంత శర్మ పేర్కొన్నారు. కేజ్రీవాల్ ఈ న్యాయ వివాదాన్ని ఓ బహిరంగ ప్రచారంగా మార్చేశారన్న ఆమె.. ఇది న్యాయ వక్రియను అగౌరవపరచడమేనని అభిప్రాయపడ్డారు. గతంలో తాను ఒక కళాశాల కార్యక్రమంలో ప్రసంగించిన ఓ వీడియోను ప్రస్తుత కేసుకు ముడిపెడుతూ, అసందర్భంగా సోషల్ మీడియాలో వైరల్ చేయడాన్ని తప్పుపట్టారు. ఇలాంటి చర్యలు ప్రజల్లో న్యాయవ్యవస్థ పట్ల తప్పుడు అభిప్రాయాన్ని కలిగిస్తాయని ఆమె ఆందోళన వ్యక్తం చేశారు. న్యాయవ్యవస్థ ప్రతిష్ఠను దిగజార్చేలా సాగుతున్న ఈ దుష్ప్రచారాన్ని ఉపేక్షించే ప్రవృత్తి లేదని స్పష్టం చేశారు. ఈ మేరకు కేజ్రీవాల్ తో పాటు ఆప్ ఎంపీ సజయ్ సింగ్, పార్టీ నేతలు వినయ్ మిశ్రా, సౌరభ్ భరద్వాజ్ లకు కూడా కోర్టు ధికార నోటీసులు జారీ అయ్యాయి. న్యాయవ్యవస్థపై బురదజల్లేలా వ్యవహరించినందుకు సమాధానం ఇవ్వాలని ఆదేశించింది న్యాయస్థానం. రాజకీయ పోరాటాలు ప్రజాక్షేత్రంలో జరగాలని, కానీ న్యాయస్థానాల తీర్పులను, న్యాయమూర్తుల వ్యక్తిత్వాన్ని కించపరిచేలా సామాజిక మాధ్యమాలను వాడుకోవడం ప్రజాస్వామ్యానికి చేటు చేస్తుందని ఈ సందర్భంగా కోర్టు హెచ్చరించింది. కాగా.. మధ్యం పాలనీ కేసులో ఇప్పటికే రాజకీయ ప్రకంపనలు కొనసాగుతుండగా, తాజాగా హైకోర్టు తీసుకున్న ఈ ధికార చర్యల నిర్ణయం దేశవ్యాప్తంగా చర్చనీయాంశమైంది.

ఘనంగా రాజేంద్రనగర్ పాస్టర్స్ ఫెలోషిప్ అధ్యక్షులు రెవరెండ్ సీ హెచ్ సునీల్ సామ్యూల్ జన్మదిన వేడుకలు



రెవరెండ్ సీ హెచ్ సునీల్ సామ్యూల్ ను సన్మానించే కేక్ కట్ చేయడం పాస్టర్లు, నాయకులు

బుద్వేల్, మే 14 (ప్రభాత ఉదయం)

రాజేంద్రనగర్ మండల పాస్టర్స్ ఫెలోషిప్ అధ్యక్షులు, దుర్గానగర్ ఎలోపాం గాస్పల్ చర్చ్ పాస్టర్

రెవరెండ్ సీ హెచ్ సునీల్ సామ్యూల్ జన్మదిన వేడుకలు గురువారం ఘనంగా జరిగాయి. పాస్టర్స్ ఫెలోషిప్ కమిటీ సభ్యుల ఆధ్వర్యంలో రెవరెండ్ సీ హెచ్ సునీల్ సామ్యూల్ చేత కేక్ కట్ చేయించారు. శాలువా,

శ్రీకాంత్, కమిటీ సభ్యులు రెవరెండ్ జాబుల యేసు రత్నం, రెవరెండ్ గంటి దానియల్, బ్రదర్ జాన్, బ్రదర్ దానియల్ భీమయ్య, బ్రదర్ ఎలియాజర్ అభిషేక్, జాయ్ జేస్సీ లు పాల్గొన్నారు.



రెవరెండ్ సీ హెచ్ సునీల్ సామ్యూల్ కేక్ కలిపిస్తున్న రెవరెండ్ బట్టు శ్రీకాంత్

సింగరేణిలో మహిళా డంపర్ ఆపరేటర్ల నియామకం

తొలిసారిగా భారీ డంపర్లను నడపనున్న మహిళా కార్మికులు... మహిళా శక్తికి ప్రాధాన్యత ఇవ్వాలన్న ఆదేశంపై స్పందించిన సింగరేణి

వివిధ క్షిప్రతర బాధ్యతల నిర్వహణపై మహిళలకు అవకాశాలు... హాబీ మోటార్ వెహికల్ శిక్షణను పూర్తి చేసిన 13 మంది మహిళా ఉద్యోగులు

హైదరాబాద్, మే14 (ప్రభాత ఉదయం)

మహిళాభివృద్ధికి అధిక ప్రాధాన్యతనిస్తున్న తెలంగాణ రాష్ట్ర ప్రభుత్వం సింగరేణి సంస్థలో కూడా మహిళా శక్తికి తగ్గ ప్రాధాన్యతనిచ్చి ప్రోత్సహించాలని ఆదేశించడంతో సింగరేణి చరిత్రలో తొలిసారిగా భారీ డంపర్ ఆపరేటర్లుగా కొందరు మహిళలకు కంపెనీ అవకాశం కల్పించేందుకు చర్యలు చేపట్టింది. రాష్ట్ర ముఖ్యమంత్రి రేవంత్ రెడ్డి, ఉప ముఖ్యమంత్రి భట్టి విక్రమార్కు ఆదేశంపై సింగరేణి యాజమాన్యం మహిళా డంపర్ ఆపరేటర్ల నియామకానికి శ్రీకారం చుట్టింది. ఓపెన్ కాస్ట్ గనుల్లో బొగ్గు, ఓవర్ బరైన్ ను గని క్వారీ నుండి ఉపరితలానికి రవాణా చేయడానికి యాజమాన్యం 60 నుంచి 100 టన్నుల భారీ డంపర్లను వినియోగిస్తుంది. సింగరేణిలో గత 50 ఏళ్లుగా నిర్వహిస్తున్న ఓపెన్ కాస్ట్ గనుల్లో ఇప్పటివరకు కేవలం మగ ఆపరేటర్లు మాత్రమే ఈ భారీ డంపర్ లను నడుపుతూ వస్తున్నారు. ఎందుకంటే ఈ డంపర్లను నడపడం కొంత కష్టంతో పాటు శారీరక దృఢత్వం, డ్రైవింగ్ నైపుణ్యం అవసరమై ఉంటాయి, మైగా మండే ఎండల్లోనూ, భారీ వర్షాలూ, తీవ్రమైన చలి పరిస్థితులను తట్టుకొని మూడు పిచ్చుల్లో కూడా డంపర్లు నడపాల్సి ఉంటుంది. ఇంత కష్టతరమైన పనిని పురుష ఆపరేటర్లు మాత్రమే నిర్వహిస్తూ వస్తున్నారు. అయితే సింగరేణి సంస్థలో ఇటీవల మహిళా ఉద్యోగుల సంఖ్య క్రమంగా పెరుగుతూ వచ్చింది. మహిళా శక్తిని సద్వినియోగం చేసుకోవాలని, వారి నైపుణ్యాలను, శక్తి సామర్థ్యాలను కూడా

వినియోగించడానికి తగ్గ ప్రాధాన్యత కల్పించాలని రాష్ట్ర ప్రభుత్వం సింగరేణిని ఆదేశించింది. ఈ నేపథ్యంలో సింగరేణి సంస్థ ఓపెన్ కాస్ట్ గనుల్లో డంపర్ ఆపరేటర్లుగా పని చేయడానికి అనుకూల మహిళా ఉద్యోగులను సువిదరభాస్థులను కోరింది. మొదట దాదాపు 35 మంది వరకు ముందుకు వచ్చారు. అయితే భారీ డంపర్లను నడపడానికి వారికి అంతకుముందే సాధారణ డ్రైవింగ్ లైసెన్స్ తో పాటు భారీ వాహనాలను నడిపే లైసెన్స్ కూడా అవసరమై ఉన్నాయి. దీనిని దృష్టిలో ఉంచుకున్న యాజమాన్యం సిరిసిల్లలో ఉన్న తెలంగాణ ఇనిస్టిట్యూట్ ఆఫ్ డ్రైవింగ్ ఎడ్యుకేషన్ అండ్ స్పోర్ట్స్ (టెస్ట్)అనే సంస్థ ద్వారా అనుకూల గల మహిళలకు కంపెనీ ఖర్చులతో భారీ వాహనాలపై ఉచిత డ్రైవింగ్ శిక్షణను అందించింది. +ఉత్తమ విజయవంతంగా పూర్తి చేసుకున్న 13 మంది మహిళా ఉద్యోగులు తాము డంపర్ ఆపరేటర్లుగా పనిచేయటానికి సంసిద్ధంగా ఉన్నామని కంపెనీకి తెలిపారు. శిక్షణ పూర్తి చేసుకున్న వీరందరికీ త్వరలో విడుదలయ్యే డంపర్ ఆపరేటర్ల నియామకంలో అవకాశం కల్పించనున్నట్లు యాజమాన్యం తెలిపింది. రాష్ట్ర ప్రభుత్వం మహిళా సాధికారతపై ప్రత్యేక దృష్టి సారించిన నేపథ్యంలో సింగరేణి సంస్థ కూడా ఆ దిశగా కీలక అడుగులు వేస్తోంది. పురుషులకు మాత్రమే పరిమితమైన కఠినమైన పనుల్లో మహిళలకు సైతం ప్రాధాన్యతనిస్తూ సింగరేణి సంస్థ తొలిసారిగా డంపర్ ఆపరేటర్లుగా మహిళలకు కూడా అవకాశం కల్పించడానికి విజ్ఞప్తాలకు మార్పులకు శ్రీకారం చుట్టింది, ఈ విధంగా అదేవిధాల ఇప్పటికే సింగరేణి సంస్థలో భారీ డంపర్లపై మహిళా ఉద్యోగులు

పెద్ద సంఖ్యలో కనపడే అవకాశం ఉంది. సందర్భంగా కొందరు మహిళా ఆపరేటర్లు మాట్లాడుతూ, భారీ డంపర్లను నడపడం శారీరక కష్టం, నైపుణ్యంతో కూడుకున్న పని అని, తాము చేయగలమో తోడో అని కొంత భయపడినప్పటికీ, స్వయంగా డంపర్లు నడుపుతున్నప్పుడు తాము కూడా ఇటువంటి పనులు చేయగమన్న ఆత్మవిశ్వాసం కలగిందన్నారు. నేటి ఆధునిక కాలంలో మహిళలు అన్ని రంగాలలో పాటు రోదసిలోకి వెళ్తున్నారని కనుక గనిలోని డంపర్లను మహిళలు నడపడం అంత కష్టమేమీ కాదని, ఇటువంటి మంచి అవకాశాన్ని కల్పించిన రాష్ట్ర ప్రభుత్వానికి, సింగరేణి యాజమాన్యానికి తాము ధన్యవాదాలు తెలుపుతున్నట్లు వారు పేర్కొన్నారు. సందర్భంగా అధికారులు మాట్లాడుతూ రాష్ట్ర ముఖ్యమంత్రివర్యులు శ్రీ ఎ. రేవంత్ రెడ్డి, రాష్ట్ర ఉప ముఖ్యమంత్రివర్యులు, ఇంధన శాఖామంత్రి శ్రీ భట్టి విక్రమార్కు మల్లు ల ఆదేశాల మేరకు సింగరేణిలో మహిళా శక్తికి తగిన అవకాశాలు కల్పిస్తూ వస్తున్నామని, బెల్లంపల్లి ఖైరీగూడ ఓపెన్ కాస్ట్ గనిలో అత్యంత క్షిప్రమైన బ్లాస్టింగ్ విభాగంలో కూడా కేవలం మహిళలను మాత్రమే నియమించాలి వారు పురుష ఉద్యోగులతో సమానంగా బ్లాస్టింగ్ ను నిర్వహిస్తున్నారని, అలాగే ఇతర విభాగాల్లో కూడా మహిళలు రాజీసున్నారని ఒక అధికారి పేర్కొన్నారు. సంస్థ చరిత్రలో తొలిసారిగా మహిళా రెస్ట్రూ జట్టును కూడా ఏర్పాటు చేశామన్నారు. ఇలాగే ఇకపై కూడా వివిధ క్షిప్రతరమైన ఉద్యోగాలలో అనుకూల మహిళలకు పురుషులతో సమానంగా అవకాశాలు ఇవ్వడం జరుగుతుందని అధికారులు పేర్కొంటున్నారు.



రాష్ట్రస్థాయి ప్రతిభ పురస్కారాలు అందుకున్న గద్వాల విద్యార్థులు

గద్వాల జిల్లా ప్రతినిధి, మే14 (ప్రభాత ఉదయం)

వెనుకబడిన తరగతుల సంక్షేమ శాఖ ఆధ్వర్యంలో గురువారం హైదరాబాద్ లోని బంజారా భవనంలో పదవ తరగతి మరియు ఇంటర్మీడియట్ లో అత్యుత్తమ మార్కులు సాధించిన విద్యార్థులకు రాష్ట్రస్థాయి ప్రతిభ పురస్కారాలు ప్రధానోత్సవం ప్రధానోత్సవం ఘనంగా నిర్వహించారు. ఈ సందర్భంగా ప్రతిభ కనబరిచిన జోగుళాబ గద్వాల జిల్లాకు చెందిన విద్యార్థులను రాష్ట్ర మంత్రి పొన్నం ప్రభాకర్, వాకిలి శ్రీహరి, హనుమంతరావు, బి.సి సంక్షేమ శాఖ కమిషనర్ బాలా మాయాదేవి , మరియు గురుకుల సొసైటీ సెక్రటరీ సైదులు సత్కరించారు. విద్యార్థులకు రూ. 10,000 నగదు పురస్కారం అందించి, జ్ఞాపిక మరియు శాలువాతో ఘనంగా సత్కరించారు. ప్రభుత్వ వసతి గృహాల్లో ఉంటూ విద్యనభ్యసించి, అద్భుత ప్రతిభ కనబరిచిన వారిలో గద్వాల జిల్లాకు చెందిన కె రాకేష్ (554 మార్కులు, ధర్వారీ ప్రభుత్వ బీసీ బాలుర వసతిగృహం), వి.నాగేశ్వర్ (981 మార్కులు, ఇంటర్మీడియట్ సెకండ్ యర్, కాలేజీ గర్స్ హాస్టల్, గద్వాల) గోపాల్ నాయక్ (953 మార్కులు , ఇంటర్మీడియట్ సెకండ్ యర్, కాలేజీ బామ్మో హాస్టల్, గద్వాల) మంజునాథ్ (476 మార్కులు, ఇంటర్మీడియట్ ఫస్ట్ యర్, కాలేజీ బామ్మో హాస్టల్, గద్వాల) ఉన్నారు. ప్రతిభ కనబరిచిన విద్యార్థులను బి.సి సంక్షేమ శాఖ కమిషనర్ బాలా మాయాదేవి ప్రత్యేకంగా అభినందించారు. ఈ కార్యక్రమంలో జిల్లాకు చెందిన హాస్టల్ వార్డెన్ లు ఉన్నారు.



శంషాబాద్ ఎయిర్ పోర్ట్ నుంచి విమానాల దారి మళ్లంపు

శంషాబాద్, మే14 (ప్రభాత ఉదయం)

శంషాబాద్ విమానాశ్రయంలో వాతావరణం అనుకూలించకపోవడంతో రెండు విమానాలను దారి మళ్లించారు. ల్యాండ్లింగ్ కు వాతావరణం అనుకూలంగా లేకపోవడంతో పలు విమానాలను దారి మళ్లించారు. కొన్ని విమానాలు బెంగళూరు, విజయవాడ వైపు వెళ్ళాయి. లఖనపూ, కోల్కతా, ముంబయి, జయపుర నుంచి వచ్చే బెంగళూరుకు దైవర్ట్ చేశారు. బెంగళూరు నుంచి హైదరాబాద్ వచ్చే విమానాన్ని విజయవాడకు దారి మళ్లించారు. పరిస్థితి అనుకూలించడంతో తిరిగి విమానాలు వచ్చాయి. కార్యకలాపాలు యథావిధిగా కొనసాగుతున్నాయని విమానాశ్రయ అధికారులు తెలిపారు.



ప్రభుత్వ మహిళా డీగ్రీ కళాశాల ప్రజా పాలన... ప్రగతి ప్రణాళిక కార్యక్రమం

గద్వాల జిల్లా ప్రతినిధి మే 14 (ప్రభాత ఉదయం)

ప్రియదర్శిని ప్రభుత్వ మహిళా డీగ్రీ కళాశాల ప్రజా పాలన -- ప్రగతి ప్రణాళిక కార్యక్రమంలో భాగంగా 4వ రోజు పూర్వ విద్యార్థుల సమావేశాన్ని ఘనంగా నిర్వహించారు. ఈ కార్యక్రమానికి పూర్వ విద్యార్థుల సంఘం అధ్యక్షురాలు ఎం. మానస మరియు కార్యదర్శి శశికళ ముఖ్య అతిథులుగా హాజరయ్యారు. కార్యక్రమంలో పూర్వ విద్యార్థులు తమ విద్యార్థి దశ జ్ఞాపకాలను గుర్తు చేసుకుంటూ కళాశాల అభివృద్ధికి ఎల్లప్పుడూ సహకరిస్తామని తెలిపారు. ఉన్నత విద్యను అభ్యసిస్తున్న పూర్వ విద్యార్థులను కళాశాల ప్రిన్సిపాల్ డా. ఎ.మీనాక్షి గారు సన్మానించి అభినందించారు. విద్యార్థులు ఉన్నత లక్ష్యాలతో ముందుకు సాగాలని, కళాశాలకు మంచి పేరు తీసుకురావాలని సూచించారు. పూర్వ విద్యార్థులు మాట్లాడుతూ కళాశాలలో చదివిన విద్య తమ జీవిత పురోగతికి ఎంతో ఉపయోగపడిందని, భవిష్యత్తులో కళాశాల అభివృద్ధి కార్యక్రమాలు, విద్యార్థుల మార్గదర్శకత్వం, కేరీర్ అవకాశాల కార్యక్రమాలలో తమ వంతు సహకారం అందిస్తామని హామీ ఇచ్చారు. అనంతరం కళాశాల ఫ్లాసింగ్ అండ్ డెవలప్ మెంట్ కమిటీ సభ్యుడు ఎం. సాయి శామ్ రెడ్డి తో ప్రిన్సిపాల్ సమావేశం నిర్వహించి కళాశాల అభివృద్ధికి సంబంధించిన పలు అంశాలపై చర్చించారు. విద్యార్థులకు మరింత మెరుగైన సౌకర్యాల కల్పించడం, నైపుణ్యాభివృద్ధి కార్యక్రమాలు నిర్వహించడం, పూర్వ విద్యార్థుల భాగస్వామ్యాన్ని పెంపొందించడం వంటి అంశాలపై నిర్ణయాలు తీసుకున్నారు. ఈ సమావేశంలో పూర్వ విద్యార్థుల సంఘ సమన్వయకర్త బి. జగన్ మోహన్, వైస్ ప్రిన్సిపాల్ లక్ష్మి ప్రసాద్ మరియు అధ్యాపకులు పి. సురేష్ బాబు, ఎం. సురేష్ బాబు, డా. ఎం. నమత, వనిత, బ్రహ్మేశ్వర్, వెంకటేష్, సాయి తేజ మరియు శ్రీకాంత్ పాల్గొన్నారు.



గద్వాలలో కొనసాగుతున్న ఫుట్ పాత్ ఆక్రమణల తొలగింపు

నిబంధనలు ఉల్లంఘిస్తే కఠిన చర్యలు

గద్వాల జిల్లా ప్రతినిధి మే 14 (ప్రభాత ఉదయం)

గద్వాల మున్సిపాలిటీ పరిధిలో ఫుట్ పాత్ ఆక్రమణల తొలగింపు పరంపర గురువారం మూడో రోజు కొనసాగింది. ఈ సందర్భంగా భీంనగర్ లో గద్వాల మున్సిపల్ చైర్ పర్సన్ తుమ్మల నరసింహులు యాదవ్, మున్సిపల్ కమిషనర్ జానకిరాం సాగర్ ఆక్రమణల తొలగింపు ప్రాంతాలలో పర్యటించి పరిశీలించారు. మార్కెట్ ఎక్కడి వరకు వేకారో అక్కడి వరకు తొలగించాలని మున్సిపల్ ఇంజనీర్ సిద్దిపాటి సూచించారు. ఫుట్ పాత్ ఆక్రమణల తొలగింపు సందర్భంగా పేర్కొన్న చెత్త ఇతర వ్యర్థాలను ఎప్పటికప్పుడు తొలగించాలని సూచించారు. ఈ సందర్భంగా వారు మాట్లాడుతూ ట్రాఫిక్ అంతరాయం కలగడంతో పాటు పాదచారులకు అసౌకర్యంగా మారడంతో ఫుట్ పాత్ ఆక్రమణలను అధికారులు తొలగిస్తున్నారు. ఈ మేరకు భీంనగర్ లో రోడ్డుకు ఇరువైపులా ఫుట్ పాత్ పై ఏర్పాటు చేసిన చిరు వ్యాపారాలు ఇతర దుకాణాలను తొలగించినట్లు సూచించారు. తొలగించిన ప్రాంతాల్లో మళ్లీ దుకాణాలు ఏర్పాటు చేస్తే కఠిన చర్యలు తీసుకుంటామని వారు హెచ్చరించారు. శాంతి భద్రతలు, ట్రాఫిక్ పట్టణ ప్రణాళిక విభాగాల సంయుక్త ఆధ్వర్యంలో తొలగింపులను చేపడుతున్నట్లు స్పష్టం చేశారు. స్పెషల్ డ్రెస్ నిరంతరం కొనసాగుతుండన్నారు.

ట్యాంకర్ తొక్కి వ్యక్తి దుర్మరణం

పటాన్ చెరు, మే 14 (ప్రభాత ఉదయం):

నిర్లక్ష్యంగా వాహనం నడపడం వల్ల ఓ వ్యక్తి దుర్మరణం చెందిన ఘటన బొల్లారం డివిజన్ పోలీస్ స్టేషన్ పరిధిలోని కిష్టాయిపల్లి లో చోటుచేసుకుంది. గడ్డపోతారం మున్సిపల్ పరిధిలోని కిష్టాయిపల్లి కి చెందిన మగవారి ప్రవీణ్ అనే వ్యక్తి నిర్లక్ష్యం సమయంలో వెనక నుంచి ట్యాంకర్ తొక్కినంతో అక్కడిక్కడే మృతి చెందాడు. ట్యాంకర్ డ్రైవర్ నిర్లక్ష్యమే ప్రమాదానికి కారణమని తెలుస్తోంది. ఈమేరకు కేసు నమోదు చేసి దర్యాప్తు చేస్తున్నట్లు బొల్లారం పోలీస్ ఇన్స్పెక్టర్ ఎం రవీందర్ రెడ్డి తెలిపారు.



పాదుపు మంత్రంపై మహా సింహా వినుత ప్రయోగం

రాయల్ ఎస్ఫీల్డ్ పై విధాన సభకు పయనం

ముంబై, మే 14 (ప్రభాత ఉదయం)

పశ్చిమాసియా సంక్షోభంతో ప్రధాని నరేంద్ర మోదీ పాదుపు మంత్రం పాఠిస్తున్న సంగతి తెలిసిందే. పెట్రోల్, గ్యాస్, డీజిల్ వినియోగాన్ని తగ్గించాలని ఇటీవల భారతదేశ ప్రజలకు ప్రధాని పిలుపునిచ్చారు. ఎన్నికల పాలిత రాష్ట్రాల మోదీ పిలుపును ఆహ్వానించారు. ఈ మేరకు ముఖ్యమంత్రులు, మంత్రులు తమ కాన్యాయేల సంఖ్యను తగ్గించుకుంటున్నారు. ఈ నేపథ్యంలో మహారాష్ట్ర ముఖ్యమంత్రి దేవేంద్ర ఫడ్నవీస్ ఒక అడుగు ముందుకేసి సంవలన నిర్ణయం తీసుకున్నారు. తన కార్ల కాన్యాయేకి బదులుగా ద్వీచక్రవాహనాలను ఎంచుకున్నారు. గురువారం మహారాష్ట్ర శాసన మండలికి కొత్తగా ఎన్నికైన సభ్యుల ప్రమాణ స్వీకారోత్సవం జరిగింది. ఈ కార్యక్రమానికి హాజరయ్యేందుకు ముఖ్యమంత్రి దేవేంద్ర ఫడ్నవీస్ ద్వీచక్రవాహనంపై బయలుదేరారు. తన అధికారిక నివాసం నుంచి రాయల్ ఎస్ఫీల్డ్ లైక్ పై విధాన సభకు వెళ్ళారు. సీఎంఐ పాటు మంత్రి అశిష్ షెలార్, భద్రతా సిబ్బంది కూడా ద్వీచక్రవాహనాలపై శాసన మండలికి చేరుకున్నారు. దీనికి సంబంధించిన ఫోటోలు, వీడియోలను ఎక్స్ వేదికగా ఫడ్నవీస్ పోస్టు చేశారు. 'ప్రధాని మోదీ పిలుపు మేరకు పాదుపు చర్యల్లో భాగంగా దేశం కోసం ఇది నా వంతు సహకారం. ప్రతి ఒక్కరూ దేశం కోసం తమ జీవనశైలిలో మార్పులు చేసుకోవాలని విజ్ఞప్తి చేస్తున్నా' అంటూ అయిన పోస్టు చేశారు. కాగా, ప్రపంచ మార్కెట్లో ఇంధన ధరలు పెరుగుతున్న నేపథ్యంలో వినియోగాన్ని తగ్గించాలని దేశ ప్రజలకు ప్రధాని మోదీ విజ్ఞప్తి చేశారు.




కొండాపురం వద్ద కొనుగోలు కేంద్రాన్ని తనిఖీ చేసిన జిల్లా కలెక్టర్

కేటీడోడ్డి మండలం కొండాపురం గ్రామంలో ఐకేపీ ఆధ్వర్యంలో నిర్వహిస్తున్న ధాన్యం కొనుగోలు కేంద్రాన్ని గురువారం జిల్లా కలెక్టర్ రిజ్వాన్ బాషా షేక్ తనిఖీ చేశారు. కొనుగోలు కేంద్రంలో రైతులకు కల్పించిన సౌకర్యాలు, దిగుబడి వివరాలు, హామాలీ గురించి సంబంధిత అధికారులను, నిర్వాహకులను ఆయన అడిగి తెలుసుకున్నారు. ఈ సందర్భంగా కలెక్టర్ మాట్లాడుతూ కేంద్రానికి ముందుగా తీసుకొచ్చిన రైతుల ధాన్యానికి నిబంధనల ప్రకారం తేమ వస్తే వెంటనే తూకం చేసి మిల్లులకు తరలించాలన్నారు. ముందు వచ్చిన రైతులకు కాకుండా వెనుక వచ్చిన వారి ధాన్యం కొనుగోలు చేయడం సరికాదన్నారు. కొనుగోలు ప్రక్రియ పూర్తికాగానే ఓపిఎంఎస్ కాకుంట్ రైతులకు సకాలంలో డబ్బులు అందక ఇబ్బందులు పడతారన్నారు. కేంద్రం నిర్వహకులు, సంబంధిత అధికారులు ఇష్టానుసారం వ్యవహరిస్తే కఠిన చర్యలు తీసుకుంటామని హెచ్చరించారు. ప్యాడ్ క్లీనింగ్ తో ధాన్యంను శుభ్రం చేయకుండా మిల్లులకు పంపిస్తే మిల్లర్లు అభ్యంతరాలు వ్యక్తం చేస్తారన్నారు. దొడ్డు, సన్నరకం ధాన్యం వివరాలను అడిగి తెలుసుకున్నారు. లారీలు, హామాలీ సమస్య ఈ కేంద్రాల వద్ద లేకపోవడంతో కొనుగోలు ప్రక్రియ వేగవంతం చేయాలన్నారు. ధాన్యం కుప్పలను పరిశీలించి నిర్దేశిత తేమ శాతం రాగానే తూకం చేయాలని నిర్వాహకులను ఆదేశించారు. లారీలలో సంబంధిత మిల్లులకు ధాన్యం పంపే క్రమంలో ఎలాంటి సమస్యలు రాకుండా చూడాలన్నారు. వివిధ రిజిస్టర్ లను పరిశీలించి, ట్రక్ షీట్ వివరాలో తప్పిదాలు ఉండడంతో సరిచేసి పంపాలని, నిబంధనలను అతిక్రమిస్తే షోకాజు నోటీసులు జారీ చేస్తామని ఈ సందర్భంగా కలెక్టర్ హెచ్చరించారు. కలెక్టర్ పౌర సరఫరాల శాఖ మేనేజర్ వివల్, డిఆర్పిఎ ఏపీడి శ్రీనివాస్, కేటీ డోడ్డి తహసీల్దార్ కరుణాకర్, ఎంపీడీవో రమణారావు, విద్యాశాఖ ఇంజనీర్ మోహన్ రెడ్డి, మండల వ్యవసాయ శాఖ అధికారి రాజవర్ధన్ రెడ్డి, ఏపీఎం చంద్రశేఖర్, గ్రామ సర్పంచ్ పవన్ కుమార్ రెడ్డి, ఐకేపీ లీడర్ వినోదమ్మ, సెంటర్ నిర్వహకులు ఉన్నారు.

పేదలకు సంక్షేమ ఫలాలు అందించడమే ప్రభుత్వ లక్ష్యం: ఎమ్మెల్యే జిఎంఆర్

కొత్తకోట, మే14 (ప్రభాత ఉదయం)

పేదలకు సంక్షేమ ఫలాలు అందించడమే ప్రభుత్వ లక్ష్యమని దేవరకర్ల ఎమ్మెల్యే జిఎంఆర్ అన్నారు. గురువారం మండలంలోని రామకృష్ణ పురం గ్రామంలో ఇందిరమ్మ ఇండ్ల గృహ ప్రవేశ కార్యక్రమాల్లో పాల్గొని, అనంతరం ఇందిరమ్మ ఇండ్ల జాబితా లభిదారులకు (కొత్త బట్టలు) సూతన వస్త్రాలను అందజేసి శుభాకాంక్షలు తెలియజేశారు. రామకృష్ణపురం గ్రామానికి చెందిన గృహప్రవేశం బందారు కురుమన్న



యాదవ్, చిన్నపాగ కొండన్న, ఎండి రహీంలకు సూతన వస్త్రాలు అందజేశారు. ఈ కార్యక్రమంలో మాజీ సి డి సి చైర్మన్ మూలమల్ల చంద్రశేఖర్ రెడ్డి, మాజీ వ్యవసాయ మార్కెట్ కమిటీ డైరెక్టర్ మూలమల్ల వెంకటేశ్వర్ రెడ్డి, కాంగ్రెస్ శివరాములు పాల్గొన్నారు.